

## Yaş Gəlir

Qaçıb gizlənməyə ümid yeri yox,  
Dörd yandan həsrətin mənə tuş gəlir.  
Nə zaman göndərsəm sənə arxanca,  
Xəyalım qayıdıb əliboş gəlir.

Fələk bu sevginin durub qəsdinə,  
Bilmirəm mənimlə, axı, qəsdə nə?  
İllərin saçığa səpdiyi dənə,  
Arabir səadət adlı quş gəlir.

Bu qəm bazarına hey baxa-baxa,  
Bir cəza aldım ki, ölümdən baha,  
Mənim göz yaşlarım quruyub daha,  
Qələmin gözündən indi yaş gəlir.